

प्रेस-विज्ञप्ति

जगन नाथ विश्वविद्यालय में राष्ट्रीय मूट कोर्ट प्रतियोगिता का आगामी

जयपुर अप्रैल 15, 2023 – जगन नाथ विश्वविद्यालय, जयपुर के विधि संकाय के तीन दिवसीय मूट कोर्ट (MOOT COURT) प्रतियोगिता का शुभारम्भ दिनांक 15.04.2023 को हुआ। कार्यक्रम के शुभारम्भ के मुख्य अतिथि राजस्थान उच्च न्यायालय के जस्टिस माननीय सी.के. सोनगरा थे। प्रतियोगिता के समन्वयक व विधि संकाय के अधिष्ठाता प्रो. (डॉ.) एस.पी.एस. शेखावत ने बताया कि इस प्रतियोगिता में देश के 15 राज्यों के अग्रणी विश्वविद्यालयों व विधि कॉलेजों की 72 टीमों ने भाग लिया है। उन्होंने बताया कि आज विश्वविद्यालय के सभागार में सरस्वती वंदना के साथ प्रतियोगिता का शुभारम्भ हुआ। अपने स्वागत भाषण में प्रो. शेखावत ने मूट कोर्ट की विधि के विद्यार्थियों के लिए महत्व पर प्रकाश डाला।

विश्वविद्यालय के कुलसचिव तन्मय पट्टनायक ने जगन नाथ विश्वविद्यालय की विगत् 15 वर्षों की उपलब्धियों के बारे में श्रोतागण को अवगत करवाया।

विश्वविद्यालय के कुलपति प्रो. (डॉ.) एच.एल. वर्मा ने आने वाले तीन दिनों में देश के विभिन्न राज्यों से आए विधि के विद्यार्थियों को मूट कोर्ट (Moot Court) में दिए गए मुकदमें (Case) जिस पर आने वाले भविष्य के विधिवेताओं को अपना पक्ष रखना है उस पर चर्चा की। उन्होंने बताया कि यह मुकदमा केलविन नामक व्यक्ति का है जिसे निचली अदालत से हत्या के जुर्म में फांसी की सजा हो चुकी है परन्तु उच्च न्यायालय ने अपराधी मानसिक हालात खराब होने के आधार पर बरी कर दिया है तथा अब यह मुकदमा उच्चतम न्यायालय में लंबित है जहाँ अधिवक्ताओं द्वारा पक्ष व पिक्ष पर चर्चा होनी है। उन्होंने बताया कि यह फौजदारी मुकदमें का Case जो आज की बदलती परिस्थितियों में प्रासंगिक है इसमें सामाजिक, पारिवारिक तथा व्यक्ति विशेष की यथासंभव विवेचना पूर्ण होती है।

अपने भाषण में कार्यक्रम के मुख्य अतिथि जस्टिस सी.के. सोनगरा ने अपने विगत् 35 साल के न्यायालय सम्बन्धी अनुभव साझा किए तथा विधि के क्षेत्र में प्रायोगिक ज्ञान प्राप्त करने, अनुभव से सीखने तथा प्रायोगिक व theory में अन्तर करने पर जोर दिया। उन्होंने बताया कि मूट कोर्ट सम्पूर्ण कानूनी प्रणाली की विवेचना है, जिसमें भविष्य के कानूनविद् कानूनी विषयों को समझने, उनका विश्लेषण करने, टीम के साथ काम करने विधि के क्षेत्र में अनुसंधान, लिखने की कला आदि पर विचार करते हैं।

कार्यक्रम के अन्त में विश्वलिय की प्रो. कुलपति प्रो.(डॉ.) वैशाली शर्मा ने धन्यवाद ज्ञापित किया।

(डॉ. एस.एल. शर्मा)
मीडिया प्रभारी
जगन नाथ विश्वविद्यालय, जयपुर